

# मुख्यमंत्री ने सुरेश रावत के पिता को श्रद्धांजलि दी

## मुख्यमंत्री भजनलाल शर्मा शनिवार को जल संसाधन मंत्री रावत के गांव मुहामी पहुंचे



मुख्यमंत्री भजनलाल शर्मा ने शनिवार को अजमेर के मुहामी गांव जाकर जल संसाधन मंत्री सुरेश सिंह रावत के पिता सूरज सिंह को श्रद्धांजलि दी, जिनका हाल ही में निधन हो गया।

अजमेर/जयपुर, 30 अगस्ता। मुख्यमंत्री भजनलाल शर्मा ने शनिवार को अजमेर के मुहामी गांव जाकर जल संसाधन मंत्री सुरेश सिंह रावत के पिता सूरज सिंह रावत के निधन पर शोक व्यक्त किया। उन्होंने स्व. सूरज सिंह रावत के चित्र पर पुष्प अर्पित कर उन्हें श्रद्धांजलि दी।

मुख्यमंत्री ने सुरेश सिंह रावत एवं समस्त परिवजनों से मुलाकात कर उन्हें ढ ढा स बंधाया। उन्होंने ईश्वर से दिवंगत को

### मोदी ने जापान के प्र.मंत्री को कीमती पत्थर से बना बाउल सेंट भेंट किया

टोक्यो/नयी दिल्ली, 30 अगस्ता। प्रधानमंत्री नरेन्द्र मोदी ने जापान यात्रा के दौरान जापानी प्रधानमंत्री शिगेरू इशिबा और उनकी पत्नी को शानदार उपहार भेंट किये जिनमें इशिबा के लिए कीमती पत्थर से बना बाउल का सेट और उनकी पत्नी के लिए परमीना शॉल शामिल है। चाँदी की चॉपस्टिक्स से सजे विंटेज कीमती पत्थर के बाउल भारतीय कलात्मकता और जापानी पाक कला की परंपरा का अनूटा मिश्रण है। चार छोटे बाउल और चाँदी की चॉपस्टिक्स के साथ भूरे रंग के मूनस्टोन से बने बड़े बाउल से सुसज्जित यह सेट जापान के डोनबुरी और सोबा अनुष्ठानों से प्रेरित है। आंध्र प्रदेश से प्राप्त यह मूनस्टोन बेहद चमकीला और प्रेम, संतुलन तथा सुरक्षा का प्रतीक है। बाउल का आधार मकराना संगमरमर है जिसमें राजस्थान की पारंपरिक शैली में अर्ध-कीमती पत्थर बड़े हैं।

## रिज़र्व बैंक के पूर्व गवर्नर रघुराम राजन...

( प्रथम पृष्ठ का शेष ) कमजोर करते हैं। जैसे ही सामान महंगे हो जाते हैं, उपभोक्ता उन्हें कम खरीदते हैं। इससे अमेरिकी खुदरा विक्रेताओं और थोक विक्रेताओं की बिक्री घटती है, जो आयुक्त पर बहुत निर्भर हैं और उन्हें ऑर्डर में कटौती करनी पड़ती है। इसके परिणामस्वरूप, हई कमजोर खपत समग्र मांग को घटाती है। राजन का कहना है कि जो अमेरिका प्रोटेक्शन में जो फायदा प्राप्त करता है, वह मांग में कमी के रूप में खो देता है, और यह व्यापार का एक ऐसा समझौता है, जो अंततः खुद के ही पैरों पर कुल्हाड़ी मारने जैसा है।

तोसरा, टैरिफ विकास को भी धीमा करते हैं। ये लगभग हमेशा बदले की कार्यवाही को प्रेरित करते हैं, और उदाहरण के तौर पर, भारत अमेरिकी कृषि निर्यातों जैसे कि बादाम, सेब या दालों पर उच्च शुल्क लगा सकता है।

### संसद में स्थापित ...

( प्रथम पृष्ठ का शेष ) करने के हमारे प्रस्ताव पर सहमति व्यक्त की।" पाधी ने कहा कि नंदीघोष (भगवान जगन्नाथ), दर्पदलन (देवी सुभद्रा) और भगवान बलभद्र (तालध्वज) के रथों के पहिए दिल्ली ले जाकर ओडिशा की कालातीत संस्कृति और आध्यात्मिक विरासत के स्थायी प्रतीक के रूप में स्थापित किए जाएंगे।

वार्षिक रथ यात्रा के बाद, देवताओं के तीनों रथों को हर साल खंडित कर दिया जाता है। नंदीघोष रथ के मुख्य बड़ ई बिजय महापात्र के अनुसार, कुछ प्रमुख भागों को छोड़कर, हर साल रथों के निर्माण में नयी लकड़ी का उपयोग किया जाता है। खंडित रथ के हिस्सों को गोदाम में रखा जाता है, और उनमें से कुछ नीलाम कर दिए जाते हैं, जिनमें पहिये भी शामिल हैं।

### ■ स्व. सुरज सिंह रावत को श्रद्धांजलि देने मुख्यमंत्री के साथ केन्द्रीय वन मंत्री भूपेन्द्र यादव, केन्द्रीय कृषि राज्य मंत्री भागीरथ चौधरी, देवनारायण ओम प्रकाश भडाना भी थे।

आत्मा को अपने श्रीचरणों में स्थान देने तथा शोकाकुल परिवजनों को यह दुःख सहन करने की शक्ति प्रदान करने की प्रार्थना की। इस अवसर पर केन्द्रीय पर्यावरण,वन एवं जलवायु परिवर्तन

मंत्री भूपेन्द्र यादव, केन्द्रीय कृषि एवं किसान कल्याण राज्य मंत्री भागीरथ चौधरी, देवनारायण बोर्ड अध्यक्ष ओमप्रकाश भडाना सहित अन्य जनप्रतिनिधि उपस्थित रहे।

## मोदी ने ज़ेलेंस्की से फोन पर वार्ता की

### पुतिन के द्विपक्षीय मुलाकात से पहले मोदी की वार्ता को महत्वपूर्ण माना जा रहा है

नयी दिल्ली, 30 अगस्ता। प्रधानमंत्री नरेन्द्र मोदी ने शनिवार को कहा कि भारत रूस और यूक्रेन के बीच संघर्ष के शांतिपूर्ण समाधान के सभी प्रयासों का पुरजोर समर्थन करता है।

चीन की दो दिन की यात्रा पर आज दोपहर तियांजिन पहुंचे मोदी ने यूक्रेन के राष्ट्रपति वोलोदिमिर ज़ेलेंस्की के साथ टेलीफोन पर बातचीत की। मोदी की चीन में रूस के राष्ट्रपति व्लादिमीर पुतिन के साथ द्विपक्षीय वार्ता होनी है। इस बैठक से पहले ज़ेलेंस्की के साथ मोदी की बातचीत को काफी

### ■ प्रधानमंत्री मोदी ने सोशल मीडिया पर पोस्ट में कहा कि यूक्रेन के राष्ट्रपति के साथ वार्ता में रूस-यूक्रेन संघर्ष, उसके मानवीय पहलू तथा शांति व स्थिरता बहाल करने के प्रयासों पर विचार हुआ।

महत्वपूर्ण माना जा रहा है। भारत रूस और यूक्रेन के बीच चल रहे संघर्ष के समाधान के लिए शुरू से ही बातचीत तथा राजनयिक प्रयासों पर बल देता आया है। मोदी अपनी इस बात को कई

### लालबाग चा राजा के दर्शन किए शाह ने

मुंबई, 30 अगस्ता। केंद्रीय गृह मंत्री अमित शाह ने शनिवार को मुंबई के प्रसिद्ध गणेश मंडलों में से एक, लालबागचा राजा के दर्शन कर पूजा अर्चना की।

शाह के साथ उनकी पत्नी सोनल शाह, बेटे आईसीसी अध्यक्ष जय शाह, प्रदेश के मुख्यमंत्री देवेंद्र फडणवीस, उपमुख्यमंत्री एकनाथ शिंदे और अन्य लोग मौजूद थे। शाह गणेशोत्सव के अवसर पर दो दिवसीय दौरे पर मुंबई में हैं।

वह लालबागचा राजा के दर्शन करने से पहले फडणवीस के आवास “वर्षा” पर भी गए और भगवान गणेश के दर्शन किए तथा पूजा-अर्चना की।

### ■ लालबाग चा राजा मुंबई के प्रसिद्ध गणेश पंडालों में से एक है। केन्द्रीय गृहमंत्री अमित शाह गणेश उत्सव पर दो दिन के दौरे पर मुंबई में हैं।

शाह हर साल अपने परिवार के साथ लालबागचा राजा के दर्शन करने आते हैं।

उन्होंने आज दोपहर दक्षिण मुंबई स्थित राज्य सरकार के सह्याद्री गेस्ट हाउस में एक बैठक की। इस दौरान उन्होंने उप मुख्यमंत्री शिंदे, राष्ट्रीय स्वयंसेवक संघ (आरएसएस) के संयुक्त महासचिव अतुल लिमये, महाराष्ट्र भाजपा अध्यक्ष रवींद्र चव्हाण और मुंबई भाजपा प्रमुख अमित साटम से भी बातचीत की।

शाह गणपति दर्शन के लिए राज्य के सांस्कृतिक मामलों के मंत्री आशीष शेलार के आवास पर भी गए और बाद में वह उपनगरीय मुंबई के अंधेरी इलाके में एक गणपति पंडाल में गए।

# बिहार की सही की गई वोटर लिस्ट में 67,826 संदिग्ध “डुप्लीकेट” मतदाता पाए गए

### रिपोर्ट्स कलैक्टिव ने 15 चुनाव क्षेत्रों की वोटर लिस्ट की जांच के बाद यह खुलासा किया

—जाल खंबाता—  
—राष्ट्रदूत दिल्ली ब्यूरो—  
नई दिल्ली, 30 अगस्ता। भारत के चुनाव आयोग (ई.सी.आई.) की “शुद्ध की गई” बिहार की मतदाता सूची पर हुई एक चौंकाने वाली जांच ने बड़े पैमाने पर गड़बड़ियों का खुलासा किया है। इससे चुनाव प्रक्रिया की विश्वसनीयता पर गंभीर सवाल खड़े हो गए हैं। द रिपोर्टर्स कलैक्टिव ने अपनी नवीनतम रिपोर्ट में बताया है कि सिर्फ 15 विधानसभा क्षेत्रों में ही 67,826 संदिग्ध डुप्लीकेट वोटरों के मामले पाए गए हैं। इन सभी में लगभग एक जैसी जानकारी दर्ज है। यह खोज चुनाव आयोग के “साफ की गई की गई मतदाता सूची” के दावे पर सवाल खड़ा करती है।

गहराई से जांच करने पर पाया गया कि इनमें से 34,392 मामलों में ऐसे वोटर हैं जिनके विवरण पूरी तरह से मेल खाते हैं और हर एक के पास दो-दो वोटर आईडी हैं। चुनाव आयोग ने दावा किया था कि सभी डुप्लीकेट नाम हटा दिए गए हैं, लेकिन यह निष्कर्ष उसके दावे को गलत साबित करता है। सीमित संख्या वाले विधानसभा क्षेत्रों में इतनी बड़ी संख्या में डुप्लिकेट वोटरों का बने रहना, मतदाता सूची को शुद्ध करने की प्रक्रिया में संभावित व्यवस्था संबंधी खामियों की ओर इशारा करता है।

यह खुलासा ऐसे समय में हुआ है जब बिहार चुनाव की तैयारी कर रहा है। डुप्लीकेट वोटरों की मौजूदगी चुनावी नतीजों को प्रभावित कर सकती है और जनता का लोकतंत्र पर भरोसा कम कर सकती है। अब चुनाव आयोग पर दबाव

- इस खुलासे से चुनाव आयोग के शुद्ध की गई वोटर लिस्ट के दावे और निष्पक्ष व स्वच्छ चुनाव करवाने की चुनाव आयोग की क्षमता पर गंभीर सवाल खड़े हो गए हैं।
- जो 67,826 डुप्लीकेट वोटर्स हैं उनमें से 34,392 डुप्लीकेट मतदाता ऐसे हैं जिनका ब्योरा भी एक जैसा है।
- उदाहरणार्थ, त्रिवेणीगंज की 20 वर्षीय अंजलि का नाम एक ही बूथ पर दो बार रजिस्टर्ड हैं। उसके पास दो वोटर आई.डी. नम्बर हैं पर बाकी डिटेल समान हैं।
- लौकहा विधानसभा सीट के 19 साल के अंकित कुमार का नाम भी एक ही बूथ पर दो बार है। बिस्फी सीट की 26 साल की अंजुम शेख का नाम भी दो बार है, पर दो अलग-अलग बूथों पर।

बढ़ गया है कि वह बताए कि यह गड़बड़ी कैसे हुई। लेकिन आयोग ने बिहार में हुई ”स्पेशल इंटेसिव रिविजन (एस.आई.आर.)” की प्रक्रिया से जुड़े अपने रिकॉर्ड देने से मना कर दिया। जब रिपोर्टर्स-कलैक्टिव ने जानकारी मांगी, तो जवाब में आयोग ने एक लिंक भेज दिया जो मौजूद ही नहीं है। जांच में सामने आया कि इनमें से 34,392 मामलों में मतदाताओं के विवरण पूरी तरह मेल खाते हैं और उनके पास दो-दो वोटर आईडी हैं। जबकि चुनाव आयोग का दावा है कि ऐसे डुप्लिकेट हटा दिए गए हैं। उदाहरण के लिए चुनाव आयोग ने त्रिवेणीगंज विधानसभा की 20 वर्षीय “अंजलि कुमारी” को दो वोटर आईडी जारी कर दी है। दोनों पर पति का नाम, उम्र और

पता समान हैं। हैरानी की बात है कि उन्हें एक ही बूथ पर दो बार वोट डालने का अधिकार मिल गया है। यह गड़बड़ी चुनाव आयोग द्वारा जल्दबाजी में किए गए “स्पेशल इंटेसिव रिविजन (एस.आई.आर.)” का नतीजा है। एस.आई.आर. एक अभूतपूर्व प्रक्रिया है जिसे चुनाव आयोग उसी रफ्तार और उसी तरीके से पूरे देश में लागू करने की तैयारी कर रहा है। बिहार के एक विधानसभा क्षेत्र में लगभग 2 से 3 लाख वोटर हैं। आंकड़ों के हिसाब से केवल कुछ ही मामले ऐसे होने चाहिए जहां दो अलग-अलग व्यक्तियों का नाम, रिश्तेदार का नाम और उम्र लगभग समान हो। लेकिन इस जांच में हर विधानसभा क्षेत्र में हजारों डुप्लीकेट मामले सामने आए हैं।

# ‘दुनिया का कोई भी देश भारतीय ड्रोन की टोह नहीं ले पाएगा’

### रक्षामंत्री राजनाथ सिंह ने देश के सबसे बड़े एयरो इंजन टैस्ट बेड का लोकार्पण करते हुए कहा

- यह टैस्ट बैड रेफी एम फाइबर नामक स्टार्ट अप कंपनी ने बनाया है। सिंह ने कंपनी के संस्थापकों विशाल मिश्रा व विवेक मिश्रा की जोरदार सराहना की।

गौतमबुद्धनगर, 30 अगस्ता। बदलती युद्ध रणनीतियों में ड्रोन के प्रयोग को जरूरी बताते हुये रक्षा मंत्री राजनाथ सिंह ने शनिवार को कहा कि रक्षा क्षेत्र में आत्मनिर्भरता की ओर तेजी से कदम बढ़

। रहे भारत के ड्रोन की अब अमेरिका और चीन समेत दुनिया का कोई भी देश टोह नहीं ले पायेगा।

सिंह ने गौतमबुद्धनगर में रेफी एम फाइबर प्रा. लि. द्वारा निर्मित देश की सबसे बड़ी एयरो इंजन टेस्ट बेड का लोकार्पण करने के अवसर पर कहा कि बदलती युद्ध रणनीतियों में ड्रोन का प्रयोग

अनिवार्य हो गया है। रूस-यूक्रेन युद्ध का उदाहरण देते हुए उन्होंने कहा कि ड्रोन रक्षा नीति का अहम हिस्सा है और भारत अब इन्हें खुद डिजाइन और निर्माण कर रहा है। भारत ने पोखरण परमाणु परीक्षण से लेकर आज तक कभी भी दबावों के आगे हार नहीं मानी। आत्मनिर्भरता ही भारत की रक्षा और स्वाभिमान का आधार है। रेफी एम फाइबर जैसे स्टार्टअप इसका प्रमाण हैं कि हमारा नारा अब जमीन पर परिणाम दिखा रहा है। इस मौके पर उन्होंने संस्थान के संस्थापकों विशाल मिश्र और विवेक मिश्रा की उपलब्धि को भारत की नई तकनीकी क्रांति का प्रतीक बताया और कहा कि आज के युवा केवल एक कंपनी

### ‘भारत विश्व के गैर कानूनी घुसपैठियों...

( प्रथम पृष्ठ का शेष ) राष्ट्रीय संसाधनों पर बोझ बताया। इस पर न्यायमूर्ति बागची ने याद दिलाया, राष्ट्रीय सुरक्षा तो जरूरी है ही। लेकिन हमारे पास एक साझा सांस्कृतिक विरासत भी है। कृपया इस पर भी सरकार की स्थिति स्पष्ट करें।

भूषण ने गृह मंत्रालय के उस सर्कुलर का हवाला दिया, और कहा जिसमें किसी व्यक्ति को देश से निष्कासित करने से पहले राज्य सरकार द्वारा जांच की बात कही गई है। इस मामले में कोई जांच नहीं हुई, फिर भी महिला को बाहर कर दिया गया गया।”

एक काल्पनिक स्थिति पर विचार करते हुए न्यायमूर्ति बागची ने पूछा, मान लीजिए कि किसी व्यक्ति पर संदेह है और पुलिस फॉरेनर्स एक्ट के तहत एक आई आर दर्ज करती है। क्या ऐसे में व्यक्ति को हिरासत में नहीं लिया जा सकता?

भूषण ने स्वीकार किया कि एक आई आर की स्थिति में हिरासत संभव है, लेकिन उन्होंने आग्रह किया कि हजारों लोग सिर्फ बंगाली बोलने की वजह से हिरासत में लिए जा रहे हैं।

एक बिंदु पर भूषण ने सॉलिसिटर जनरल की टिप्पणी पर आपत्ति जताई, और कहा मिस्टर सॉलिसिटर, आपकी व्यव्यंग्य टिप्पणियाँ यहां काम नहीं आएगीं।

अंत में, पीठ ने केंद्र सरकार को एक सप्ताह के भीतर जवाब दाखिल करने का निर्देश दिया और स्पष्ट किया कि कोलकाता हाई कोर्ट में लंबित हीबिस कॉर्पास याचिका जो सोनाली बीबी की नागरिकता से जुड़ी है, स्वतंत्र रूप से आगे बढ़ेगी।

मेहराब न इस मामले को रोहिंंग्या शरणार्थियों से जुड़ी याचिकाओं के साथ जोड़े जाने का सुझाव दिया और कहा कि यह घुसपैठ की बड़ी समस्या

का हिस्सा है। लेकिन पीठ ने अलग से जवाब देने पर जोर दिया। न्यायमूर्ति युवकान्त ने कहा, आपने संबंधित याचिका में पहले ही जवाब दाखिल किया है। इस याचिका में भी जवाब दाखिल करें। यह एक बहुत जटिल मुद्दा है। कई देश इस समस्या से जूझ रहे हैं। इसके साथ ही उन्होंने इस मामले की अगली सुनवाई सितंबर में तय की।

### ‘प्रतिबंध के ...

( प्रथम पृष्ठ का शेष ) बजाए कार्य व्यवस्था के नाम पर दूरस्थ स्थान पर कार्य करने में असमर्थ है। ऐसे में विभाग के आदेश को रद्द किया जाए। मामले की सुनवाई करते हुए अधिकरण ने याचिकाकर्ता का तबादला करने पर रोक लगाते हुए संबंधित अधिकारियों से जवाब तलब किया है।

नहीं बना रहे, बल्कि रक्षा क्षेत्र में एक नई सोच और दिशा गढ़ रहे हैं। उन्होंने कहा कि 6-6.5 वर्षों से रक्षा मंत्रालय की बिम्बेदारी संभालने के बावजूद उन्होंने इतनी कम उम्र के युवाओं को इतना बड़ा और इनोवेटिव एस्टेब्लिशमेंट खड़ा करते नहीं देखा। अब जब भारतीय ड्रोन उड़ेंगे तो उन्हें न अमेरिका और न चीन, कोई डिटेक्ट नहीं कर पायेगा। इस अवसर पर मुख्यमंत्री योगी आदित्यनाथ, सीडीएस जनरल अनिल चौहान, डिफेंस सेक्रेटरी राजेश कुमार सिंह समेत अन्य गणमान्य लोग उपस्थित रहे।

### नोबेल के ...

( प्रथम पृष्ठ का शेष ) ने मोदी को बताया था कि पाकिस्तान उन्हें नोबल शांति पुरस्कार के लिए नामिनेट करने का रहा है।ट्रंप ने टेलीफोन पर मोदी से आगे कहा था कि भारत की भी उन्हें नोबेल शांति पुरस्कार के लिए नामिनेट करना चाहिए, लेकिन मोदी ने ऐसा करने से साफ शब्दों में इनकार कर दिया। न्यूयॉर्क टाइम्स की रिपोर्ट के मुताबिक डॉनल्ड ट्रंप की इन बातों से भारतीय नेता भड़क गये। उन्होंने टेलीफोन पर ट्रंप से कहा कि हालिया युद्धविराम में डॉनल्ड ट्रंप और अमेरिका की कोई भूमिका नहीं है। युद्धविराम भारत और पाकिस्तान के बीच सीधे तौर पर तय किया गया था। इसी के बाद से दोनों नेताओं के बीच के रिश्ते बिगड़ने शुरू हो गये। इसके बीच ही भारत और अमेरिका के बीच चल रही ट्रेंड वार्ता बेपटरी हो गई और अंत में अमेरिका ने भारत पर 50 प्रतिशत का टैरिफ लगा दिया। न्यूयॉर्क टाइम्स ने दावा किया है कि उसने ये खुलासा वॉशिंगटन और नई दिल्ली में 12 से ज्यादा अधिकारियों से की गई बातचीत के आधार पर किया है।

इसके अलावा न्यूयॉर्क टाइम्स ने अधिकारियों के हवाले से ये भी कहा है कि ट्रंप ने टेलीफोन पर बातचीत के दौरान मोदी को वाइट हाउस आने का न्योता दिया था। दरअसल ये एक बड़े प्लान का हिस्सा था, क्योंकि इसी दिन पाकिस्तान के आर्मी चीफ जनरल असीम मुनीर भी वाइट हाउस में डॉनाल्ड ट्रंप के साथ डिनर कार्यक्रम में शामिल होने वाले थे।

ट्रंप ने मोदी को वाइट हाउस आमंत्रित किया था और वो चाहते थे कि वाइट हाउस में मोदी और असीम मुनीर के हाथ मिलाने का कार्यक्रम रखा जाए और इंटरनेशनल मीडिया में इसे अमेरिका की जीत की तरह प्रचारित किया जाए।